

ہیئت اجتماعیہ انسانیہ - فکر اقبال کی روشنی میں

غلام حیدر آسی

اقبال ایک مخلص انسان اور ہکا مسلمان تھا۔ اس کی عارفانہ نگہ اور حقیقت جو طبع، تاریخ ادیان عالم اور تاریخ بني نوع انسان کے تحقیقی مطالعہ کے بعد اس حقیقت کو پاچکی تھی کہ بني نوع انسان کے اتحاد اور سلامتی، فلاح اور ارتقاء کے لئے قابل عمل نظام اسلام اور صرف اسلام ہی ہے۔ وہ اپنے زمانے کا واحد مسلمان مفکر ہے جو شرق و مغرب دونوں کے علمی سرچشمہوں سے سیراب ہوا اور اپنے تعبیری کی بنیاد ہر اس کو کہنا پڑا کہ شرق میں ساقی ناید ہے اور مغرب میں صہبا ہے ذوق ہے۔

بہت دیکھئے ہیں میں نے شرق و مغرب کے سے خانے
یہاں ساقی نہیں پیدا، وہاں ہے ذوق ہے صہبا (۱)

شرقي ذهن کے زوال و نکبت کا سبب غلامی اور تقلید ہے تو مغربی ذہن کی بدحواسی کا سبب لادینی انکار اور حدود و قیود سے عاری و آزادی نکر ہے جو ایسے السالیت کے دائیں سے نکال کر حیوائیت کے عالم میں پہنچا دیتی ہے۔

مغرب دولت روحانیت سے محروم ہے تو خودی کی موت کی بنا پر، اور شرق سبلائیے جذام ہے تو خودی کی موت سے۔ غرض شرق ہو یا مغرب کائنات انسانی توانا اور تندروست قلب و نظر سے محروم ہو گئی ہے۔

مردہ لا دینی انکار ہے افریق میں عشق
عقل سے دینتی انکار ہے مشرق میں غلام ! (۲)

خودی کی موت سے مغرب کا اندروں سے نور
خودی کی موت سے مشرق ہے مبتلاۓ جذام ! (۳)

یہاں مرض کا سبب ہے غلامی و تقلید
وہاں مرض کا سبب ہے نظام جمہوری
نہ مشرق اس سے بڑی ہے نہ مغرب اس سے بڑی
جہاں میں عام ہے قلب و نظر کی رنجوری ! (۴)

لیکن کیا ایسے میں ہاتھ پاؤں توڑ کر تخریب انسانیت کے عوامل
کو کھل کھینچے دیا جائے؟ اور جسمہ پاس و قتوط بن کر گوشہ نشینی اختیار
کر لی جائے؟ ایک سچے سلمان کے اقوال و افعال اور اعمال و احوال میں
اس کا جواب ”هرگز نہیں“ ہی ہو سکتا ہے۔ کیونکہ ایک مرد موسیٰ کی
زندگی سراپا تسلیم و جہاد ہوتی ہے، اس کا مقصد حیات امن و سلامتی کا
قيام اور فلاح و ارتقاء کا حصول ہے، اس کا مقصد تخلیق قوانین خداوندی اور
نشانیٰ الہی کی محسوس اور عملی ترویج ہے۔ وبا خلت العین واللانس الا
لیعبدون (۵) عبادت و عبودیت، انسانی قوتون اور صلاحیتون کو بروئے کار
لا کر احکام خداوندی اور رشانیٰ الہی کو کائنات کے ذرہ ذرہ میں جاری و ساری
کرنے کا نام ہے۔ جو تسلیم و جہاد کے حسین امتزاج اور تعییل سے حاصل
ہوتی ہے۔ اور فلاح اور سلامتی کا لائق رشک پہلو پیش کرتی ہے۔ اس ازلی
اور ابدی حقیقت کی روشنی میں مفکر ملت اور شاعر مشرق نے یہ اصول اخذ

(۲) ضربِ کلیم ص ۸۱۔

(۳) ضربِ کلیم ص ۷۹۔

(۴) اپنا ص ۱۶۵۔

(۵) نوازِ مجدد۔

کیا کہ ”توعِ السالی ایک ہے اور اس کی زندگی کا مبدأ اصلًا روحانی ہے۔“
بہر چوکہ ذات الہیہ ہی فی الحقیقت زندگی کی روحانی اساس ہے لہذا اللہ کی
اطاعت فطرت صحیحہ کی اطاعت ہے (۶)۔ اور عبادت و عبودیت کے حقیقی معنی
و مقصد بھی یہی ہیں کہ اللہ کی اطاعت برضا و رغبت اور بغلوم و اخلاص
کرنے اور احکام الہیہ کی تعمیل میں عارضی اور ظاہری مشقت برداشت کرنے
سے حقیقی اطمینان اور دائمی سرت حاصل ہوتی ہے۔ جس کی جلوہ گری اتحاد
السائیت، امن و سلامتی اور تسعیر ماسوا اللہ کی صورت میں ہوتی ہے۔

اقبال نے ایک حق شناس محقق کی حیثیت سے یہ جانچ لیا تھا کہ دائمی
سلامتی، حقیقی فلاح اور ہائی DAR ارتقاء کا حصول صرف نظام اسلامی ہی میں
ممکن ہے اس لئے اس مرد درویش نے لا یعفاون لومة لائم کا مومنانہ
کردار ادا کرتے ہوئے دنیاۓ انسانیت کو نہوں اور واضح دلائل کی بنیاد پر
راہ حق کی طرف بلایا اور بتایا کہ، ”اگر عالم بشریت کا مقصد اقوام انسانی
کا امن، سلامتی اور ان کی موجودہ اجتماعی ہیئتیں کو بدل کر ایک واحد
اجتماعی نظام قرار دیا جائے تو سوائے نظام اسلام کے کوئی اور اجتماعی نظام
ذہن میں نہیں آسکتا۔ کیونکہ جو کچھ قرآن سے سیری سمجھو میں آیا ہے
اس کی رو سے اسلام محض انسان کی اخلاقی اصلاح ہی کا داعی نہیں، بلکہ عالم
بشریت کی اجتماعی زندگی میں ایک تدریجی مگر اساسی انقلاب بھی چاہتا ہے
جو اس کے قویٰ اور نسلی نقطۂ نگہ کو بدل کر اس میں خالص انسانی ضمیر
کی تخلیق کرے۔“ (۷)

اقبال تاریخ ادبیات کے معتقانہ مطالعہ کی روشنی میں فرماتے ہیں کہ
”الدین، نہ قویٰ ہو سکتا ہے جیسے مصریوں، یونانیوں اور هندوؤں کا۔ نہ نسلی

(۶) تشكیل جدید الہیات سلامیہ مترجمہ تذیر نیازی لاہور ۱۹۵۸ ص ۲۲۴ -

(۷) مقالات اقبال - سید عبدالولہ معوی لاہور ۱۹۶۳ ص ۲۲۳ -

میں جیسے یہود ہوں کا، نہ انفرادی اور برائیویٹ، جس طرح کہ مسیحیت کی تعلیم^(۸) میں ملکہ ہے خالصہ انسانی ہے اور اس کا مقصد باوجود تمام فطری امتیازات کے عالم بشریت کو منحد اور منظم کرنا ہے۔ اور اس کی اساس صرف وہ معتقدات ہو سکتے ہیں جن کی بنا پر عالم انسانی کی جذباتی زلگی اور اس کے افکار و سکردار میں پکجھتی پیدا ہو سکتی ہے^(۹) اب ایسی ہیئت اجتماعیہ جس کا مرکز دانیٰ اور ازالی معتقدات ہوں اور انہی کی بنا پر وہ زبان و سکان اور احوال و ظروف کے ہر تغیر و ارتقاء کو اپنے مسلسل توسعہ پذیر احاطہ میں سو سکتی ہو۔ ان الدین عند الله الاسلام^(۱۰) کہلا سکتی ہے اور یہ ایک تابندہ و پابندہ حقیقت ہے کہ الاسلام ہی وہ سماشہ ہے جس کے ہان حیات کی روحانی اساس ایک ہی و نیوم (الله لا اله الا هو الیقیوم)^(۱۱) ذات ہے جو ہر وقت اور ہر جگہ اختلاف اور تغیر میں جلوہ گر دکھائی دیتی رہتی ہے (کل یوم هو فی شان۔) چونکہ اسلامی سوسائٹی حقیقت مطلقاً کے اس تصور اور عقیدہ پر مبنی ہے لہذا اس میں ثبات و تغیر دونوں کا حسین استزاج موجود ہے۔ اس کے کچھ ارکان و قواعد بنیادی معتقدات، ابتدی محکمات، شرائع، فرائض اور حدود کی صورت میں ہیں جو اپنے دوامی اور محکم ہونے کی بنا پر حیات اجتماعیہ میں نظم و ضبط کو قائم رکھتے ہیں اور کچھ معالج اور مفاد کے اصول اور قواعد ہیں جو نفس کی اصلاح اور تہذیب، معاشرتی اور تمدنی امور کی اصلاح، شرائع الہیہ کی نشر و انشاعت اور اس کے استحکام اور ترویج میں بھی مدد دیتے ہیں۔ احکام شرعیہ میں حالات اور زبانہ کی رعایت سہیا کر کے نت لئے تقاضوں میں رمضانیٰ الہی کی راہیں پیدا کرتے ہیں۔ تغیر و تبدل کی نظر

(۸) ایضاً

(۹) ایضاً ص ۲۲۵

(۱۰) تشکیل جدید الہیات اسلامیہ ص ۲۲۷۔

(۱۱) ایضاً۔

کرنے یا اس سے آنکھ چرانے کی بجائے اس میں اصلاحی حرکت کی بنیاد رکھتے ہیں۔

اس حقیقت کو کلی طور پر سمجھتے ہوئے اقبال نے ایک طرف تو مغرب کے نظام کو شاخ نازک ہر بنائی ہوئی آشیانے سے تعبیر کر کے اس کی ناہائیداری کا اعلان کر دیا۔ دوسری طرف اس دور کے مسلمانوں کے نظام فکر و عمل میں جمود اور تقلید استیلاء دیکھ کر مسلمانوں کی نشانہ ثانیہ (نه کہ اسلام کی نشانہ ثانیہ) کو نہ معرف ناگزیر قرار دیا بلکہ اس نشانہ ثانیہ کے لئے جس حد تک وہ جدوجہ، سر پکتے تھے سب سے اخلاص اور دیانت داری سے اپنا کردار ادا کر۔۔۔ اقبال نے جانجہا اپنے کلام میں اس حقیقت کو اجاگر کیا کہ نظام مغرب، شرائع اور حدود و قیود سے عاری آزادی فکر کی وجہ سے اپنی خودکشی کا پریکتب ہو رہا ہے اور عالم اسلام کے مسلمان (نظام مشرق کے علمبردار) جمود اور تہذیب کا شکار ہو کر اپنی خودی اور قوت فکر و عمل کو ناکارہ کر جائے ہیں۔ غرض مغربی نظام دوامی اصول اور ابدی حقائق سے منہ موڑے ہوئے ہیں اور مشرقی نظام زندگی اور زمانے کے تغیر و تبدل میں اصول حرکت کا سرے سے منکر ہے۔

اقبال اپنی مومنانہ فراست سے اس حقیقت کی وضاحت کرتے ہیں کہ بُنی نوع انسان کی دوامی ہیئت اجتماعیہ الاسلام یعنی نظام اسلام نے پیش کی ہے اور یہ تقریباً ایک صدی تک محسوس اور عامل رہی ہے جس نے تقدیر اسم کا راز باحسن عیان کر کے دکھا دیا۔ لیکن بعد ازاں پھر تہذیب کے درندوں کے نشانہ بُنی اور نتیجہ یہ برآمد ہوا کہ بُنی نوع انسان کو پھر سُرکَہ روح و بدن دریش ہے:

دنیا کو ہے پھر سُرکَہ روح و بدن پیش
تہذیب نے پھر انہی درندوں کو ابھارا

بے درندگان تہذیب کون ہیں؟ وہ جنہوں نے علم، حکمت، سیاست اور تجارت سب کو ملکانہ مقاصد کا آئہ کار بنایا۔ اقبال نے ان اعدائیں انسانیت اور درندگان تہذیب کو مختلف انداز میں مختلف مقامات پر بے حجاب کیا ہے۔ جن کا مقصد وحید ہمیشہ ایک یعنی غلامی کی ترویج بالفاظ دیگر کفر کی ترویج رہا ہے۔ ان کا کام انسانیت کے گلے میں طوق غلامی ڈالنا اور انسانوں کے دل و دماغ میں حزن و حوف، یاس و قنوطیت، اور تقليد و جمود جیسے رذائل کو راسخ کرنا ہوتا ہے۔ اس طرح ان کا آئینہ ضمیر زنگار کر کے ان کی فکر و نظر میں التشار پیدا دردیتے ہیں۔ اور اس طرح وہ بے یقینی اور تذبذب کا شکار ہوجاتے ہیں۔ آداب غلامی اور روش تقليد کے راسخ ہوجانے سے ان کی تمام فکری صلاحیتیں اور نخلیقی قوتیں کار آذری پر منتج ہوتی ہیں اور یہ بندگان امریت، دین و دالش اور روح و ذہن کو لٹا کر جان و بدن کو بچاتے ہیں۔ ذات حقیقی کی الوہیت و ربوبیت کو محض زبانی کلامی ظاہر کر کے در حقیقت ہر فرمانرو آمر کے سامنے سجدہ ریز ہوتے رہتے ہیں۔ کبھی تو یہ صوفی و ملا اور واعظ و پیر کے بند تقليد میں مقید اور مذہبیت کے لباس میں ملبوس ہوتے ہیں اور ”بھی والی اور سود حوار کی حاسیہ برداری میں مصروف ترقی پسندی اور ثقافت کی آڑ میں آزاد طبع انسانیت کی تابدار پیشانی پر بدنما داعع کی حیثیت میں نمودار ہوتے رہتے ہیں۔ بنیادی طور پر ان دونوں گروہوں میں کوئی فرق نہیں ہے۔ اگر کوئی فرق ہے تو صرف یہ کہ اول الذکر روحانیت کے پردہ میں مخفی شیطنت کے کل ہرزے ہوتے ہیں اور ثانی الذکر ارتقا اور تہذیب کے پردہ میں مخفی حیوانیت کے بھاری ہوتے ہیں۔ غرض دونوں بندگان ہوا و ہوس ہیں۔ جن کے ہان ہن اور حداثت، خیر اور فلاح کا معبار اپنے آتاون (غیر اللہ) کی زبان ہے عازمہ اپنے فی نظر میں یہ ابلیسی نمائندے عموماً چار قسم کے صبر، اور انہی کے بھروس میں خاکہ ہوتے رہتے ہیں جو

سادہ لوح اور صاف دل عام مسلمان کا شکار کرنے رہتے ہیں ۔ اور اس کے قلب و دماغ کو انتشار سے دوچار کرنے رہتے ہیں ۔

آنکہ گوید لا الله يعچاره ایست
فکرشن از بے مرکزی آواہ ایست
چار مرگ اندر ہے این دیر میر
سود خوار و والی و ملا و پیر (۱۲)

چنانچہ اقبال کو اپنے جسمے آزاد طبع صاف دل مسلمانوں کی آکاہی کے لئے جب آئی عیوب، بھی یہی سی دینا ہے :

پاقی نہ رہی تیری و آئینہ ضمیری
اے کشته سلطانی و ملائی و پیری (۱۳)

تو وہ خود آگہ و خدا شناس ایک مرد بزرگ کی طرح جس کی تشریع ان کے اپنے اشعار میں یوں ہے :

بوروش ہاتا ہے تقليد کی تاريکی میں
ہے مگر اس کی طبیعت کا تقاضا تخلیق
اس کا انداز نظر اپنے زمانے سے جدا
اس کے احوال سے محروم نہیں پیران طریق !

اشارة فطرت اور فرسان رسول اللہ صلی اللہ علیہ وسلم (الحكمة ضالة المؤمن) کی روشنی میں اس امر کا واضح اعلان کرنے ہیں کہ :

شرق سے ہو پیزار نہ مغرب سے حذر کر
فطرت کا اشارہ ہے کہ ہرشب کو سحر کر

(۱۲) جاویدنامہ ص ۴۴۳ ۔

(۱۳) ارمان حجاز ص ۴۳۸ ۔

اس طرح اقبال نے مشرق اور مغرب پر دو نظاموں کے اندر مقلدین اور متعصب متبیعین کو آگہ کیا کہ نظام اسلام ہی وہ هیئت اجتماعیہ انسانیہ ہے جو جملہ انسانیت کی گردن سے ہر نوع غلامی کے طوق کو اتار بھینکتی ہے بد دعوی صرف اس نظام فطرت پر ایمان رکھنے والوں کا نہیں بلکہ انسانیت کے ازلی اور ابدی مخالف اور عدو مبین (ابلیس) کو بھی یہ حقیقت تسلیم ہے :

العذر آئین پیغمبر سے سو بار العذر
حافظ ناموس زن مرد آزمای مرد آخرین

موت کا پیغام ہر نوع غلامی کے لئے
نے کوئی فتنوں و خاقان نے فقیر وہ نشیں

چشم عالم سے رہے پوشیدہ یہ آئیں تو خوب
یہ غنیمت ہے کہ خود موسیٰ میں محروم یقین

تم اسے بیکانہ رکھو عالم کردار سے
تابساط زندگی میں اس کے سب سہرے ہوں مات

هر نفس ڈرتا ہوں اس است کی یاداری سے میں
میں حقیقت جس کے دین کی احتساب کائنات (۱۶)

یہ اس لئے کہ اس آئین فطرت اور نظام اسلام ہر سبی ہیئت اجتماعیہ انسانیہ اپنی بیاد پختہ عقائد پر تعمیر کرتی ہے اور نت نئے بدلائے ہوئے نظاموں کو احاطہ میں لینے کے لئے لدرت فکر و عمل اور اصول حرکت کو اپنا ایک اہم ترین رکن بتاتی ہے اس طرح اس ہیئت اجتماعیہ انسانیہ کا فرد کامل نہ کبھی اپنی خودی کو تقلید سے ناکارہ ہونے دیتا ہے اور نہ ہی اپنی زندگی میں جمود کو قریب پہنکتے دیتا ہے بلکہ ہر لمحہ اور ہر جگہ وہ اس عالم ایجاد میں صاحب ایجاد و خلاق بن کر رہتا ہے ۔

چنانچہ اقبال غلامان مشرق و مغرب هر دو کو مخاطب کر کے فرماتے

ہیں :

حکمت مشرق و مغرب نے سکھایا ہے مجھے
ایک نکتہ کہ خلاصوں کے لئے ہے اکسیر ا
دین ہو فلسفہ ہو قدر ہو سلطانی ہو
ہوتے ہیں پختہ عقائد کی بنا پر تعمیر ا
حرف اس قوم کا یہ سوز، عمل زار و زیون
ہوگیا پختہ عقائد سے تھی جس کا ضمیر! (۱۵)

اقبال اس ہیئت اجتماعیہ انسانیہ کو کبھی "الاسلام" کے نام سے، جیکہ ان کا اشارہ ان الدین عند الله الاسلام، کی طرف ہوتا ہے پکارتا ہے کبھی اس کو ملیہ اسلامیہ، اور کبھی "سوائیتی" اسلام، اور کبھی "حقیقت" کے نام سے موسوم کرتا ہے مختلف مقامات پر مختلف الفاظ سے تعبیر کے باوجود ان کا منصود نظام اسلام ہی ہے۔ (۱۶)

اقبال نے اس حقیقی، ازلی اور ابدی نظام کے لئے مختصر طور پر مگر نہایت واضح، مدلل اور پر زور الداڑز میں اس کے وہ اساسی ارکان بھی بتا دئے جن کی بنا پر یہ تعمیر ہوتا ہے اور ثابت رہتا ہے اور وہ اصول حرکت بھی بتادئے جن کی وجہ سے یہ قوائی نظام عالم کو تسخیر کرتے ہوئے لاحدود وسعتوں اور بہنائیوں کو اپنے دامن میں سوتا چلا جاتا ہے :

اللَّمْ تَرَكِيفٌ ضربَ اللَّهُ شَلَّاً كَلْمَةً "طَيِّبَةً" ، كَشْجَرَةً طَيِّبَةً أَصْلَهَا ثَابِتٌ وَ فَرْعَهَا فِي السَّمَاءِ - (سورة ابراهیم - آیت نمبر ۲۲)

اقبال نے ان تمام دو اسی اور ابدی پختہ عقاید کی توضیح و تشریح اپنی زندہ

(۱۵) مغرب کلم ص ۱۴۰ -

(۱۶) ملاحظہ ہوں ۱ - اقبال نامہ ۲ - خطبات اقبال ۳ - تشکیل جدید -

جاوید مشتوفی اسرار و روزگار میش کردم ہے۔ اس لازوال اور کامل و مکمل سوسائٹی یا ریاست کا بنیادی اور اولین رکن توحید ہے۔ توحید کا اصول ہماری عقلی اور جذباتی زندگی میں ایک زندہ عنصر کی حیثیت رکھتا ہے۔ یہ اصول توحید اس امر کا سبقاً ہے کہ ہم صرف اللہ تعالیٰ کی اطاعت کریں۔ چونکہ اللہ تعالیٰ کی ذات ہی زندگی کی روحانی اور حقیقی اساس ہے لہذا اللہ تعالیٰ کی اطاعت فطرت صحیحہ کی اطاعت ہے۔ مزید بر آن یہ حقیقت سلطنه اور روحانی اساس ایک الہی و القیوم وجود ہے جسے ہم اختلاف اور تنفس میں ہی جلوہ گر دیکھتے ہیں۔

تو حقیقت سلطنه کے اس تصور و اعتقاد پر مبنی نظام اپنی ساخت میں ثبات و تغیر دونوں خصوصیات کا لحاظ رکھتا ہے۔ چنانچہ کلام اقبال میں تضادات اور تناقضات ہانے والوں کو کلام اقبال کا مطالعہ کھری نظر سے کرنا چاہئے۔ اس طرح جواہر حقیقت اور افکار و دالش کی صداقت ان کی سمجھ میں آجائیگی:

زندگانی نیست تکرار نفس
اصل او از حی و قیوم است و بس
وحدت افکار و کردار آفرین
تاشوی اندر جہاں صاحب نگین (۱۷)

—

دمادم نقشہائے تازہ رسیزد
یک صورت قرار زندگی نیست
اکر اسرور تو تصویر دوش است
پھاک تو شرار زندگی نیست (۱۸)

(۱۷) جاوید نامہ ص ۶۲۶ -

(۱۸) پام مشرق ص ۶۹ -

یہ وحدت ہے کثرت میں ہر دم اسیر
 مگر ہر کہیں ہے چکوں ہے نظر
 ٹھہرتا نہیں کاروان وجود
 کہ ہر لحظہ ہے تازہ شان وجود (۱۹)

اقبال نے جو تصور توحید اجاگر کیا ہے وہ درحقیقت اس عقیدہ توحید کی توضیح و تفسیر ہے جو زنده اور حکمت سے بہر پور کلام الہی کی آیات بینات میں تابندہ و درخشنان ہے اور کلمہ طبیہ کے ابتدائی حمه لا الہ الا اللہ میں مضمون ہے اقبال کے صرف ایک ہی شعر میں توحید کی تشریع سن لیں جو انہوں نے ختم المرسلین حضرت محمد صلی اللہ علیہ وسلم کے پیام اور قرآنی الفاظ کی روشنی میں ادا کی ہے :

از پیام مصطفیٰ آکہ شو
 فارغ از ارباب دون اللہ شو

توحید جو اس حقیقی اور کامل نظام کا رکن رہیں ہے اسے لانعداد
 شناصر ترکیبیں مہیا کرتا ہے۔ مختصر انداز میں کلام اقبال سے چند اشعار
 نمرات توحید کی وضاحت کے لئے ملاحظہ ہوں :

دین ازو حکمت ازو آئیں ازو
 زور ازو قوت ازو تکیں ازو

--

بیم و شک سیرد عمل نیرد حیات
 چشم میں بینند ضمیر کائنات

ملت یضا تن و جان لااله
ساز مارا ہر ده گردان لااله

—

قوم را اندیشه ہا باید یکے
در ضمیرش مدعما باید یکے
جذبہ باید در سرشت او یکے
هم عیار خوب و زشت او یکے
ما ز نعمتھائے او اخوان شدیم
یک زیان و یک دل و یک جان شدیم

غرض عقیدہ توحید ہر ایمان و یقین انسانی برادری کو دوٹی یا کثرت
تفریق سے نکال کر اکائی میں بروتا ہے۔ جملہ انسانیت کو ایک لڑی میں
برو کر ایسے ایک مدعما و مقصد یعنی فلاح اور سلامتی کے حصول کے لئے
مستعد کرتا ہے۔ بنی نوع انسان کو ہر نوع غلامی سے آزاد کر کے فطرت
صحیحہ کی اطاعت و تسليم کا پابند بناتا ہے۔ یاں، حزن، خوف اور تمام دیگر
خائث سے نجات دلا کر اسے ہر عزم، ہر امید اور خود اعتماد بناتا ہے۔ اس میں
وہ لازوال قوت نکر و عمل پیدا کرتا ہے جو ہر لحظہ نئے وجود کی خلائقی
کرتی اور ضمیر کائنات کی محروم راز ہو کر تسخیر عوالم کرتی رہتی ہے۔
اس عقیدہ کی قوت ایقان و ایمان انسان کو نائب حق بنا کر عناصر کی حکمرانی
اور انفس و آفاق یعنی ماسوا اللہ کی تسخیر کے قابل بناتی ہے۔

اس کامل و اکمل نظام کا دوسرا اہم رکن عقیدہ رسالت ہے یہ عقیدہ
رسالت ہی ہے جو اس کامل معاشرہ کو لہ صرف وجود بخشتا ہے بلکہ اسی کے
مقاصد اور آئین بھی اسے سہیا کرتا ہے اقبال عقیدہ رسالت کے جملہ چلاؤند
کو روشن کرنے ہوئے اس کے اہم ترین چلو ختم نبوت کو لازمی اور لابدی

قرار دیتے ہیں۔ کیونکہ اس کے انکار یا تاویل سے نہ صرف عقیدہ رسالت لامکمل رہ جاتا ہے بلکہ اس سے ہر دن ناموس دین مصطفیٰ کے چاک ہو جانے کے ساتھ ساتھ اس کامل نظام کی نفی بھی لازم آجاتی ہے اقبال کے چند ہر تاثیر اشعار میں عقیدہ رسالت کے ثمرات مختصر طور پر ملاحظہ ہوں:

از رسالت در جهان تکوین ما
از رسالت دین ما آئین ما
از رسالت هم نوا گشتم ما
هم نفس هم مدععاً گشتم ما
کثرت هم مدععاً وحدت شود
پخته چون وحدت شود ملت شود

زنه هر کثرت ز بند وحدت است
وحدت مسلم ز دین فطرت است
دین فطرت از نبی آسموختیم
در رو حق مشعلی انسروختیم
پس خدا بر ما شریعت ختم کرد
بر رسول ما رسالت ختم کرد
لا نبی بعدی، ز احسان خدادست
برده ناموس دین مصطفیٰ است
دل ز غیر الله مسلمان بر کند
نعرہ لا قوم بعدی می زند

عقیدہ رسالت اور رسالت محمدیہ کا مقصد ہی نوع انسان کی تشكیل و تاسیس حرمت، مساوات اور اخوت کے زریں اصول ہر تعمیر کرتا ہے لہذا حضور

رسالتمناب محمد عربی صلی اللہ علیہ وسلم نے نظام اسلام کی محسوس و عامل مثال بنا اور چلا کر دکھائی۔ اس لئے انفرادی اور اجتماعی یعنی زندگی کے ہر دو پہلوؤں میں حق تعالیٰ نے ذات رسالتمناب کو ولکم فی رسول اللہ اسوہ حستہ قرار دیکر آپ کی اطاعت کو ذات حقیقی کی اطاعت، آپ کی محبت کو ذات الیہ کی محبت اور آپ کی رضا کو حقیقی خالق کی رضا قرار دیا۔

ان دو بنیادی اركان ہر قائم ہونے والی هیئت اجتماعیہ انسانیہ یا ملت محمدیہ یا نظام اسلام زبان و مکان کی حدود و قیود سے بالاتر ہو گا کیونکہ دونوں عقاید یعنی توحید و رسالت کی پہنچائیں ازلی اور ابدی ہونے کے ساتھ ساتھ لازمانی اور لامکانی بھی ہیں۔

اس سلیہ اسلامیہ کا تیسرا رکن آئین، یعنی ذات حقیقی کی وہ کتاب رشد و ہدایت اور حکمت و موعظت ہے جس کی ہر آیت میں صد جہاں پوشیدہ ہیں اور جس کے ہر حرف میں نور ہدایت جلوہ گر ہے :

صد جہاں تازہ در آیات اوست

عصرها پیچیدہ در آنات اوست؟

اس آئین ہر ہی ہر کامل و مکمل نظام و معاشرہ کی ہستی اور ارنقاء موقوف ہے اقبال اس نظام کے فرد کامل کو مخاطب کر کے فرماتے ہیں :

تو ہمی دانی کہ آئین تو چیست

زیر گردون سر تمکین تو چیست

آن کتاب زندہ قرآن حکیم

حکمت او لایزال است و قدیم

اور اس طرح کے بے نظیر و بے مثال شعر کہنے والے کو، جس کے شعور کے ہر گوشہ میں حقانیت اسلام پختہ و پیوستہ ہے، دور حاضر کا شاعر اسلام کہنا بالکل بجا ہے :

گر تو می خواہی سلطان زیست
نیست مسکن جز بہ قرآن زیست

کیونکہ :

از یک آئینی سلطان زنده است
پیکر ملت ز قرآن زنده است

اس ملت اسلامیہ (ہیئت اجتماعیہ انسانیہ یا نظام اسلام کا معاشرہ) کو اس آئین کی اتباع اور اس کی تشریع و تفسیر یعنی شریعت محمدیہ و احادیث کی اتباع سے پختگی سیرت حاصل ہوتی ہے۔ اس آئین کی تشریع و تفسیر کو چوتھی رکن کی حیثیت حاصل ہے۔ چونکہ ذات حقیقی کا مخاطب اول ہی متکلم کے کلام (کلام الہیہ) کو سمجھ سکتا ہے اس لئے وہی اس کے مدعای کی تشریع و توضیح بتا سکتا ہے اور احکام الہیہ میں مخفی روح کی وضاحت فرمایا سکتا ہے اس لئے وہی ذات صرف اسوہ حسنہ اور دین نظرت کی تعلیم کا معلم سکتا ہے۔ لہذا اتباع محمدی کے بغیر اللہ اور کتاب اللہ کی رسائی کامل ہو سکتی ہے۔ اور رہنمائی نا مسکن ہے۔

اس نظام ملیہ اسلامیہ کی محسوس اور عملی شکل کے لئے ایک مرکز بھی نائزیر ہے اور یہ مرکز صرف اور صرف بیت اللہ ہی ہو سکتا ہے کیونکہ عشق و محبت اور وفا اور اطاعت کے تمام سوتے وہیں سے ہوئے اور وہیں ہر جا ملتے ہیں۔ اقبال کے ہان عشق و محبت، تقلید و اتباع روایات مخصوصہ ملیہ کا مفہوم ہی ہے کہ آئین الہیہ اور شریعت محمدی ہر اس اخلاص سے عمل کیا جائے کہ انسانیت کا حقیقی نصب العین، فلاح اور سلامتی جو اعلانیے کلمة اللہ، حفظ و نشر تو حید اور تسخیر مساوا اللہ ہر سبی ہے کائنات کے ظاهري اور غنی جملہ مظاہر میں جاری اور ساری ہو جائے۔

اگرچہ اقبال نے اپنی فلسفہ خودی میں عقائد الاسلام میں سے عقیدہ

آخرت جزاء و مزا، فنا و بقا اور حشر و نشر کی فلسفیالہ تعبیر سلسل حیات اور خودی و یخودی کے، آخری مرحلہ نیابت الہی کے حصول میں کی ہے تا ہم اس نے اس کی حقیقت و اہمیت اور اس کے نظام اسلام کے لئے ایک دائمی اصول کی حیثیت سے انکار نہیں کیا۔

ان پختہ عقاید کی محسوس اور عملی ترویج کے وہ بنیادی اور دوامی اصول صادق و مصدقہ کتاب اللہ نے شرائع، فرائض اور حدود کی صورت میں واضح اور عام فہم انداز میں بیان کر دئے ہیں جو اس ہیئت اجتماعیہ انسانیہ یعنی نظام اسلام ہر مبنی معاشرہ کی زندگی میں حفظ و ثبات کے عنصر کو راسخ اور مغبوط بناتے ہیں۔ اسی بنا پر قرآن مجید کو نظام اسلام ہر مبنی معاشرہ کے قانون کا بنیادی اور اولین مأخذ قرار دیا گیا ہے۔

لیکن یہ کتاب رشد و ہدایت اور ظلمات حیات میں سراج منیر جیسے ہر لحاظ سے لاریب فیہ کہا گیا ہے کوئی قانونی ضابطہ نہیں بلکہ بالفاظ اقبال اس کا حقیقی منشا یہ ہے کہ ذہن انسانی میں اس تعلق کا جو اسے کائنات اور خالق کائنات سے ہے اعلیٰ اور بہتر شعور پیدا کرے۔ (۲۰)

اس لئے زندگی کے بارے میں قرآن مجید کا سطح نظر جمود کی بجائی حرکت ہے (۲۱)۔ اور قرآن پاک کا یہ ارشاد کہ زندگی ایک سلسل تخلیقی عمل ہے (کل یوم هو فی شان) بجائی خود اس امر کا مقتضی ہے کہ مسلمانوں کی ہر نسل اسلاف کی رہنمائی سے فائدہ اٹھاتے ہوئے اپنے مسائل خود آپ حل کرے نہ یہ کہ اسلاف کے ورثہ کو اپنے لئے ایک روک تصور نہ کریں:

نظام اسلام کا یہی اصول حرکت ہے جو حالات و زیانہ کی رعایت سے احکام الہیہ کی تشریع و تعمیر کرتا ہے اس کے بنیادی اور دوامی اصول کی

(۲۰) تشكیل جدید الہیات اسلامیہ ص ۴۰۰۔

(۲۱) ایضاً ص ۴۰۲۔

راسخ بہباد ہر حال اور ہر دوڑ کو اپنے الدر سیستم ہوا اب تک اپنی تروتازہ اور لچک دار شاخوں کو پھیلاتا چلا جاتا ہے۔

اسی بنا پر نظام اسلام کو کلمہ طیہ اصلہا ثابت و فرعہا فی السماء سے تغیر کیا گیا ہے۔

علامہ اقبال نے دنیائی مغرب کے مشاهدے، تاریخ و حقائق ادبیان عالم ناریخ انسانیت اور قوموں کے عروج و زوال کے حقائق کے کہرے مطالعہ کے بعد جو نئی اس حقیقت کو سمجھے لیا کہ اتحاد انسانی ہر بینی معاشرہ جو پیشیت است ایک شعور ذات سے ہے وہ وہ صرف نظام اسلام کے عقاید دوasi اصولوں اور اصول حرکت کے حقیقی احیاء و ترویج ہر ہی وجود پذیر اور استوار ہو سکتا ہے اس لئے وہ نہایت عزم صمیم اور استقلال کے ساتھ اس کی تبلیغ میں سرگرم عمل ہو گئے۔

اقبال کو آخری دم تک جس آرزو اور مددعا نے مختصر اور متحرک رکھا وہ یہ تھا کہ اسلامی فقہ اور قانون کے اصولوں اور مبادی کو اس انداز سے دوبارہ سنبھل کیا جائے کہ احکام قرآن کی ابدیت ثابت ہونے کے ساتھ ساتھ علی طور پر انسانیت اس پر عمل کرنے سے سعادت سے بھی ہے مدد ہو۔ اور بدھ اصول اسلام کی حقیقت و حقائقیت، اور ازلیت و ابدیت کے قطعی دلائل مہیا کرتے ہوں۔ اقبال، چونکہ عالم انسانیت کو بالعموم اور عالم اسلام کو بالخصوص سرکھ روح و بدن میں مبتلا دیکھ رہے تھے اور ہمارے خیال میں یہ سرکھ روح و بدن ابھی تک انسانیت کو پیش ہے، چونکہ کسی بھی مجدد اسلام یا خیر اندیش انسانیت نے قرآنی نقطہ نظر سے زمانہ حال کے جووس پروڈنس (Jurisprudence) فقہ اور قانون اسلامی ہر تقدیمی نگاہ ڈال کر احکام قرآنیہ کی ابدیت کو منکلمانہ اور عقی دلائل سے ثابت نہیں کیا اور نہ ہی جدید علوم فلسفہ و معاشرت کے تنتیلی اصولوں سے عقلی انداز میں حقائق اسلام کی

اہدیت کو سلم کرایا ہے جس طرح کہ ہمارے اسلاف نے فلسفہ اور علوم یونانی کے علمبرداروں کا ائمہ کے ہتھیاروں میں سکت جواب دے کر اسلام کی صداقت کو منوایا تھا۔

نقیر اسلامی کے احیاء و تجدید کے اس احسان و اضطراب نے اقبال کو ہر تعلیم یا قہ معاصر مسلمان سے خط و کتابت کے ذریعہ رہبری و رہنمائی، اظہار تمنا اور تلاش حقیقت کے لئے رابطہ پر آمادہ کیا۔ چنانچہ مکاتیب اقبال کے مطالعہ سے یہ امر روز روشن کی طرح عیان ہے کہ اقبال مسلمانوں میں بالعموم اور علماء میں بالخصوص اجتہادی صلاحیتیں بروئی کار لانے کا کس طرح اصرار کرتے رہے (۲۲)۔ لیکن اس امر کا دکھ ہوتا ہے کہ حضرت علامہ سید سلیمان ندوی مرحوم جیسے فاضل عالم نے جمود و تقلید کے علمبرداروں کے خوف اور اصول مصلحت کیسی کے پیش نظر اقبال کو بھی کچھ اس طرح کا مشورہ دیا۔ لہ اقبال نو جواباً نہایت پر درد اور حسرت افزا الفاظ میں یہ لکھنا ہڑا ”بیں خود مسلمانوں کے انتشار سے یہ حد درد مند ہوں اور گذشتہ چار پانچ سال کے تجربے نے مجھنے سخت افسردہ کر دیا ہے آپ کا طرز عمل اختیار لئے بغیر چارہ نہیں مسلمانوں کا مغرب زدہ طبقہ نہایت پست فطرت ہے“ (۲۳)

باہم ہمہ اقبال اپنے دم واپسیں تک اپنی اجتہادی صلاحیتوں کو قرآن اور علوم اسلامیہ کی روشنی میں بروئی کار لاتے رہے اور مختلف انداز میں اسلام کے نظریہ اجتہاد یا بالفاظ دیگر اصول حرکت کے مختلف پہلوؤں کو اجاگر کرتے رہے۔ تاکہ بنی نوع انسان ہر اسلام کے قواعد کا یہ اور اصول حرکت کے ہیں امتزاج کی حقانیت اور ابتدیت اور اس ائمٹ کامل امتزاج پر مبنی ہیں اجتماعیہ انسانیہ کی حقیقت و صداقت واضح ہو جائے۔

(۲۲) ملاحظہ ہو اقبال نامہ حصہ اول و دوم۔

(۲۳) اقبال نامہ حصہ اول ص ۱۶۹۔

اقبال نے اس حسین استزاج ہر مبنی ایک مثالی معاشرہ کی قانون سازی کے لئے قرآن مجید کو نہ صرف اس کا آئین بلکہ اولین اور اہم ترین مانند قرار دیا اور اس امر کی نشان دھی کی کہ قرآن مجید کی ابتدیت اور دوایت کا تقاضا یہ ہے کہ ہمیشہ اسے اس طرح اور اس انداز سے پڑھا اور سمجھا جائے کہ انسان اس کے نزول کو اپنے ضمیر ہر محسوس کرے :

ترے ضمیر ہے جب تک نہ ہو نزول کتاب
گرہ کشا ہے نہ رازی نہ صاحب کشاف

قرآن مجید کی تلاوت اس راسخ عقیدہ اور مخلص مونین کی طرح کی جائے جو اپنی ہر مشکل کا حل سوز بقین اور عقل سلیم کے ساتھ آیات الہی میں تلاش کرتا اور پاتا ہے کیونکہ اس کے بغیر تلاوت کا حق ادا نہیں ہو سکتا :

کر تو می خواہی مسلمان زیستن
نیست مسکن جز بقرآن زیستن

از تلاوت برتو حق دارد کتاب
تو ازو کاسے کہ می خواہی بیاب
آن کتاب زنہ قرآن حکیم
حکمت او لایزال است و قدیم

چونکہ ضمیر مسلم نور قرآن کی روشنی میں اپنے سنازل ارتقاء اور ضروریات حیات حاصل کرتا ہے اس لئے قرآن مجید اسے ہر آن جہاں نو سے آشنا کیتا ہے :

چون مسلمانوں اگر داری جگر
در ضمیر خویش و در قرآن نگر
صد جہاں تازہ در آیات اوست
عصر ہا پیچیدہ در آنات اوست

یک جہاں عصر حاضر را پس است
کہ اگر درسینہ دل معنی پس است (۲۴)

بندہ مون ز آپاں خدا ست
هر جہاں اندر بر او چوں قبا ست
چوں کہن گردد جہانے در برش
می دهد قرآن جہانے دیگرش

چنانچہ اقبال کی نظر میں ملت اسلامیہ کے زوال اور ہستی کا سب سے
ہزا سبب مسلمانوں کا قرآنی تعلیم سے ہے بہرہ ہونا اور قرآن مجید کی بجائی
اہاتیل و اوهام و خرافات اور صوفی اور ملا کے اقوال کو حریجان بنانا ہے۔

خوار از سهجوی قرآن شدی
شکوه سنج گردش دوران شدی
اے چو شبم بر زبیں افتندہ
در بغل داری کتاب زندہ
تا کجا در خاک می گیری وطن
رخت بردار و سرگردون فگن! (۲۵)

بہ بند صوفی و ملا اسیری
حیات از حکمت قرآن نگیری
با یاتش ترا کارے جز این نیست
کہ از پشن اور آسان بھیری (۲۶)

(۲۴) جاوید نامہ ص ۷۲ -

(۲۵) روز بیخودی -

(۲۶) ارمغان حجاز ص ۱۰۱ -

اقبال کو اس امر ہو نہایت حیرت، اضطراب اور استعجاب ہے کہ قرآن مجید کلام الہی کتاب زندہ کا حامل ہے مدعا و ہے مقصد اور ہے ذوق طلب کیسے ہو سکتا ہے 'خطاب بہ جاوید'، میں نئی نسل کو مخاطب کر کے فرمائے ہیں :

صاحب ترآن و ہے ذوق طلب
العجب ثم العجب ثم العجب

اقبال کی نظر میں قرآن مجید ایک دائمی اور عالمگیر دستوری حیثیت کا حامل ہے اس لئے اس میں یہ دونوں چیزیں موجود ہیں -

- ۱ - ایسی چیزیں جن کا تعلق کچھ خاص حالات اور زمانہ سے ہے -
- ۲ - ایسی چیزیں جو ابد تک کے حالات و ادوار کو اپنے دائیہ کار میں سولیتی ہیں - اس طرح اس ابدی دستور کے نفاذ کا نمونہ پہنی قسم کے احکامات سہیا کرتے ہیں اور اس کی دوایت اور ارتقاء پذیر حیثیت کو دوسری قسم کے احکامات یقینی بناتے ہیں - چونکہ قرآن مجید ایک ابدی اور دائمی نظام حیات کے اصول و مبادی سہیا کرتا ہے اس لئے بقول محدث تقی امینی : اثر زندہ رہنا ہے تو احکام کے سوق و محل کی تعین کر کے اسلام کی روح اور تعلیمات کو جدید تنظیمات میں بہرنا ہو گا، (۲۶ الف)

قانون سازی کا دوسرا اہم اور لا بدی مأخذ حدیث و سنت ہے حدیث و سنت قرآن مجید کے احکام کی تعبیر و تشریع اور الہی قوانین کی روح کو سمجھنے میں دیدی حیثیت کی حامل ہے - اقبال احادیث کے فہم و ادراک کے لئے انہیں دو بڑے حصوں میں تقسیم کرتے ہیں - ۱ - فقہی احادیث ۲ - غیر فقہی احادیث - اقبال اس امر پر زور دیتے ہیں کہ فقہی احادیث کا مطالعہ اس انداز سے کیا جائے کہ احکام کی روح حاصل ہو اور امام ابو حنیفہ رحمۃ اللہ علیہ استحسان یا

(۲۶) احکام شرعیہ میں حالات و زمانہ کی رعایت۔ لاہور ص ۲۶۳ -

فقی ترجیح کے جس اصول کی بنیاد رکھی تھی اسے از سر نو زندہ کیا جائے! اس امر کی تلقین کرتے ہوئے لکھتے ہیں کہ ”اگر احادیث کا مطالعہ زیادہ کھڑی نظر سے کیا جائے اور ہم ان کا استعمال یہ سمجھتے ہوئے کریں کہ وہ کیا روح تھی جس کے تحت آنحضرت علی اللہ علیہ وسلم نے احکام قرآن کی تعبیر فرمائی تو اس سے ان قولین کی حیاتی قدر و قیمت کے فہم میں اور بھی آسانی ہوگی جو قرآن پاک نے قانون کے متعلق قائم کئے ہیں۔ پھر یہ ان اصولوں کی حیاتی قدر و قیمت کا ہوا پورا علم ہے جس کی بدولت ہم اپنی فہم و قانون سازی کے بنیادی مأخذ کی از سر نو تعبیر اور ترجمانی کر سکتے ہیں،“ (۲۷)

سلم معاشرہ کی قانون سازی کا تیسرا مأخذ اجماع ہے۔ اقبال اسلام کے قالوں تصورات میں اس مأخذ کو سب سے زیادہ اہم بناتے ہیں۔ اس بارے میں اقبال نے اس امر کا اظہار کیا ہے کہ اجماع صحابہ امر واقعی یا بالغاظ دیگر امر تو قیفی میں تو ہمارے لئے حجت ہے یا جن معاملات میں قیاس سے کام نہ لیا جا سکتا ہو۔ بصورت دیگر ہمارے لئے حجت نہیں۔ (۲۸)

علامہ اقبال نے تاریخ مسلمانان عالم کے مطالعہ سے یہ نتیجہ اخذ کیا ہے کہ اجماع کو ایک مستقل شریعی ادارے کی شکل ملوکیت نے نہیں لینے دی۔ کیونکہ ایک مستقل قانون ساز با اختیار ادارے کے قیام سے مطلق العنان ملوکیت کو اپنا خاتمه نظر آتا تھا۔ اس لئے ملوکیت نے فرداً فرداً اجتہاد کی تشجیع کی تاکہ وہ اپنے مفادات پر ضرب نہ لکھنے دے۔ (۲۹)

اس مثالی معاشرہ کی قانون سازی کا چوتھا مأخذ قیاس ہے۔ قیاس سے مراد قانون سازی میں مسائلتوں کی بنا پر استدلال سے کام لینا۔ یہی عمل قیاس

(۲۷) تشکیل جدید ص ۲۶۴ -

(۲۸) تشکیل جدید ص ۲۲۰ -

(۲۹) ایضاً - ۲۶۴

جو اوائل میں مجتهدین کی ذاتی رائے کھلاتا تھا اب سلم معاشرہ کی قانون سازی کے لئے اصول حرکت اور زندگی کے روح و روان کی حیثت کا حامل ہے۔ اقبال نے ان دو مأخذوں (قیام اور اجماع) کو ہیئت اجتماعیہ انسانیہ یا مثالی سلم معاشرہ کا اصول حرکت قرار دیا ہے جسے بالفاظ دیگر اجتہاد سے تعبیر کیا جاتا ہے۔

غرض اقبال کے نزدیک ایک اتحاد انسانی پر بنی کامل و اکمل معاشرہ کے بنیادی دوامی اصول و عقاید توحید اور عقیدہ ختم نبوت، اور بنیادی قانونی مأخذ قرآن و سنت ہیں جو اس معاشرہ کو ابدی اور پائیدار بنیادیں مہیا کرتے ہیں۔ اور اجتہاد وہ قانونی اصول حرکت ہے جو اس معاشرہ کے نت لئے تفاضلوں کو ہر زمانہ کے حالات و ظروف کی مطابقت سے قانون سازی میں توسعی اور ارتقاء مہیا کرتا ہے۔

اجتہاد اور قوت تخلیق کا چولی دامن کا ساتھ ہے لیکن غلامی اور تقلید اس کے ازلی اور ابدی دشمن ہیں۔ جو کفر کی ترویج اور ناکاسی و نامرادی سے ہمکنار کرتے ہیں۔ اس لئے علامہ اقبال نے غلامی اور تقلید ہر دو کو انسانیت، اس کے ارتقا اور فلاح و سلامتی کے لئے سم قاتل قرار دیا ہے۔ غلامی اور تقلید کی مذمت کے بارے میں ہم یہاں چند اشعار درج کرنا ضروری خیال کرتے ہیں تاکہ ان دو کے بارے میں اقبال کا خیال واضح ہو سکے۔

در غلامی تن ز جان گردد تبی

از تن نے جان چہ اسید بھی

ذوق ایجاد و نسود از دل رود

آدمی از خسویشتن غافل رود

—

کیش او (غلام) تقلید و کارش آذری است

ندرت اندر مذهب او کافری است

تازگیها وہم و شک افزاندش
کہنہ و فرسودہ خوش می آیدش

—

تقلید کی روش سے تو بہتر ہے خود کیشی
رستہ بھی ڈھونڈ خضر کا سودابھی چھوڑ دے

—

چہ خوش بودے اگر مرد نکو ہے
ز بند پاسنان آزاد رفتے
اگر تقلید بودے شیوه خوب
پیغمبر ہم وہ اجداد رفتے
تراش از تیشه خود جادہ خویش
براه دیگران رفتمن عذاب است
گر از دست تو کاو نادر آید
گناہ ہم اگر باشد ثواب است

لہاٹ قلق اور اضطراب کی بات ہے کہ علامہ اقبال نے اجتہاد کے عنوان سے 'ضرب کلیم'، میں جن اشعار میں بر صفير کے مسلمانوں کے حکمت دین سے عاری ہونے کا درد بھرے انداز میں اظہار کیا تھا آج آزاد سلطنت کی حصول کے ربع صدی بعد بھی اس ہر اسی طرح سے وہ الفاظ صادو آتے ہیں :

ہند میں حکمت دین کوئی کھان سے سیکھئے
نه کہیں لنت کردار نہ انکار عمیق
حلقة شوق میں وہ جرأت اندیشہ کھان
آہ ! عکوشی و تقلید و زوال تحقیق !

خود بدلنے نہیں قرآن کو بدل دیتے ہیں
ہونے کس درجہ فیہان حرم ہے توفیق ا
ان غلاموں کا یہ مسلک ہے کہ ناقص ہے کتاب
کہ سکھاتی نہیں موسن کو غلامی کے طریق

یہ امر مکمل طور پر واضح ہونا چاہئے کہ اقبال کے ہاں لفظ تقلید
دو جہاں اجتہاد سے اولیت دی کرنی ہے اور املت از تقلید می گیرد ثبات،
دھماکیا ہے وہاں علامہ نے خود اس امر کی صراحت کر دی ہے کہ 'تقلید
سے مراد اساسی تمدنی قدریوں کا اتباع ہے جس پر نسی تمدن کی الفرادیت
کا مدار ہوتا ہے'۔ یعنی تقلید سے مراد دو اسی اصولوں کی اتباع و پیروی ہے
جو ملت اسلامیہ کی جڑیں ہیں۔ اس لئے فرمایا!

راہ آباد روکہ این جمعیت است
معنی تقلید ضبط ملت است

لہذا اقبال نے مثالی مسلم معاشرہ کے وجود و ارتقاء کے لئے اجتہاد کو
نہ صرف لازمی اور لابدی قرار دیا ہے بلکہ ہیئت اجتماعیہ انسانیہ کی بنیاد کے
لئے نظام اسلام کو بھی اس لئے ناگزیر قرار دیا ہے کہ اسلام کے قوانین کیمیہ
اور دو اسی عقائد کی بنیادوں کے ساتھ ساتھ اصول حرکت (اجتہاد) بھی صرف
اسی ہی میں موجود ہے جس سے دیگر تمام مذاہب عاری ہیں۔

اقبال نے اپنی سیاسی افکار میں جس آزاد اسلامی ریاست کا فکر و تصور
پیش کیا اس کی توسعی و ارتقاء کے لئے اور اس کی قانون سازی کو مثالی معاشرہ
کی قانون سازی گردانئے ہوئے چند تجاویز پیش کی تھیں۔

ہلے ذکر آچکا ہے کہ اقبال اجماع کے لئے ایک مستقل با اختیار ادارے
کی تشکیل ضروری قرار دیتے ہیں جو قانون سازی میں اپنی اجتہادی صلاحیتیں
روئے کار لا سکے، اگرچہ ہمیں اقبال کے اس خیال سے بنادی طور پر اختلاف

ہے تاہم چونکہ یہاں ہم صرف اقبال کی ترجمانی کر رہے ہیں اس لئے یہاں صرف اس کی فکر کو ہی پیش کیا جائے گا۔

اقبال کے نزدیک موجودہ دور میں سوشنل ڈیماکریسی Social Democracy

ہی واحد طرز حکومت ہے جو اسلامی طرز حکومت کی روح کے کسی حد تک قریب ہے۔ اس لئے وہ آزاد اسلامی ریاست میں مجلس قانون ساز کو قیاس و اجماع کے اظہار و نفوذ کا واحد ادارہ بناتے ہیں۔ لیکن اس ادارہ کو بھی وہ دو بنیادی باتوں سے مشروط کرتے ہیں:

اول یہ کہ فی الحال ابتدائی مراحل میں جیکہ آزاد اسلامی ریاست کے معاشرہ کی نشأة ثانیہ زیر عمل ہے، مجلس قانون ساز میں با صلاحیت مخلص علمائی باعمل کو نمائندگی دی جائے۔ یہ علماء کا وہ طبقہ ہو جو اسلامی معاملات کا مطالعہ ناقدانہ انداز میں کرتا ہونہ کہ غلامانہ اور مقلدانہ انداز میں۔ جو ہر قانونی امر میں آزادانہ بحث و تمحیص اور آزادی رائے کی اجازت دیتے ہوئے مجلس قانون ساز کی مخلصانہ طریق سے رہنمائی کرے۔ ساتھ ہی مجلس قانون ساز کے ممبران بھی ایسے اشخاص ہوں جو مغربی نظام حیات اور موجودہ احوال و ظروف کو تنقیدی نگاہ سے پر کھینچتے ہوں جن کا ضمیر حیات مئے یقین سے سرشار ہو۔ یہی تحقیق کے شیر مرد ہوں نہ کہ صوفی اور ملا کے غلام! ان کی نکاہوں میں آفاقی انداز اور دلوں میں آفاق گیری کے ولولی سوجزن ہوں وہ ندرت فکر و عمل سے بہرہور ہوں۔ عشق و زبرک کے حسین استزاج سے معمور ہوں۔ علامہ اقبال کے خیال میں مشرق کی تباہی کا سبب جہاں تقلید شرق ہے وہاں تقلید مغرب بھی ہے:

شرق را از خبود برد تقلید غرب
باید ایس اقوام را تنقید غرب

تقلید سے ناکارہ نہ کر اپنی خودی کو
کر اس کی حفاظت کہ یہ گوہر میں بکالہ
لیکن مجھی ڈر ہے کہ یہ آوازہ تجدید
مشرق میں ہے تقلید فرنگی کا بھائی

مندرجہ بالا شرط ابتدائی اور عارضی حالات تک کے لئے تھے۔ لیکن اس
نے لئے بنیادی اور حقیقی شرط یہ ہے کہ مثالی مسلم معاشرہ کے قیام کے لئے
سلمانوں کی نشأۃ اور سعاشرتی تجدید و اصلاح ضروری ہے۔ یعنی ان میں قرآن و حدیث
رقہ کی تعلیم اس انداز سے رائج کی جائی کہ مسلم معاشرہ کا ہر فرد حکمت
بن کے فہم و ادراک سے سعمور ہو جائی۔ اس کی تعلیم و تربیت کا اس انداز
ءِ اعتمام کیا جائی کہ وہ اسلام کے بنیادی اور دوامی اصولوں پر مخلصانہ
سخن پقین رکھتا ہو۔ اور اصول حرکت کی کوششہ سازیوں سے آشنا ہو۔ دین
مذہب کی روح سمجھے کر فلاح انسانیت کے لئے قدیم و جدید ہر قسم کے
لوم و آداب کو سماحت سے استعمال کر سکتا ہو۔

چنانچہ اقبال نے اس قسم کی تعلیم و تربیت اور نور حق پھیلانے کے لئے جس
عی اقدام کی کوشش کی تھی وہ یہ تھی کہ ایک مثالی اسلامی ادارہ قائم کیا جائے
ہے اسی افراد تیار کئے جائیں جو موجودہ دور میں امت وسطیٰ کی ذمہ داریوں
سے بخوبی عہدہ برآ ہو سکیں اور مثالی اسلامی معاشرہ (ہئیت اجتماعیہ انسانیہ)
کے قیام سے صداقت و حقائق اسلام کی زندگی مثال سنبھال کر دیں۔
س ادارہ کی تشکیل کے بارے میں مکاتیب اقبال میں اقبال کی رائے اور تجاویز
خوبی واضح ہیں۔ کیا عالم اسلام میں ایسا کوئی ادارہ وجود پذیر ہو سکے
جو کائنات انسانی میں نظام اسلام کو رائج کرنے کے لئے صحیح افراد
ہیا کرسکے؟
